

डॉ. सुरिन्दर सिंह तीसरी बार नामित

लखनऊ | लोकमत ब्यूरो.

भारत के पूर्व औषधि महानियंत्रक एवं वर्तमान में राष्ट्रीय बायोलॉजिकल संस्थान नई दिल्ली के निदेशक डॉ. सुरिन्दर सिंह को दुनिया की प्रतिष्ठित पत्रिका 'वर्ल्ड फार्मास्यूटिकल फ्रंटियर्स' ने 2011 के लिए विरव की 40 अत्यन्त प्रभावशाली हस्तियों में शामिल किया है। डॉ. सिंह फोर्ब्स पत्रिका की तरह औषधीय क्षेत्र की इस प्रतिष्ठित पत्रिका में लगातार तीसरी बार नामित होने वाले पहले भारतीय विज्ञानी है।

बहुराष्ट्रीय फार्मा कम्पनी सनोफी के निदेशक तरूण भटनागर ने बताया कि डॉ. सिंह को पत्रिका में दुनिया के 40 प्रभावशाली व्यक्तियों की सूची में 29वां स्थान मिला है। इससे पूर्व डॉ. सिंह 2008 एवं 2009 में भी इस पत्रिका की प्रभावशाली हस्तियों की सूची में

स्थान पा चुके हैं। वर्ष 2011 की सूची में डॉ. सुरिन्दर सिंह के अलावा अमरीकी राष्ट्रपति बराक ओमाबा, जर्मन चांसलर एंजेला मर्केल, पूर्व



अमरीकी राष्ट्रपति बिल क्लिंटन, गेट्स फाउण्डेशन के बिल गेट्स, अमरीकी स्वास्थ्य मंत्री कैथलीन सेवेलियस, ब्रिटेन के स्वास्थ्य मंत्री एन्ड्र्यू लान्सले, चीन के स्वास्थ्य

मंत्री डॉ. चेन झु आदि प्रमुख व्यक्ति शामिल हैं। श्री भटनागर ने बताया कि डॉ. सिंह ने जम्पू मेडिकल कालेज से एमबीबीएस तथा एमडी करने के बाद भारतीय आयुर्विज्ञान संस्थान दिल्ली सहित विभिन्न मेडिकल कालेजों, प्रमुख राष्ट्रीय औषधीय संस्थानों में महत्वपूर्ण पदों पर काम किया है। उन्होंने अमरीका की मैसाच्युसेट्स बायोलॉजिकल संस्था तथा वाश्टींगटन में प्रशिक्षण प्राप्त किया। वे विश्व स्वास्थ्य संगठन की विभिन्न समितियों के सदस्य भी रहें हैं। डॉ. सिंह 2008 से 2011 तक भारत के औषधि महानियंत्रक रहे। वर्तमान में वे औषधि क्षेत्र से जुड़े बायोलॉजिकल उत्पादों की गुणवत्ता परखने, विभिन्न औषधीय विज्ञान के शोध एवं तकनीकी विकास का अनुश्रवण करने वाली राष्ट्रीय बायोलॉजिक संस्थान के निदेशक पद पर कार्यरत हैं।